

# राजस्थान फिल्म पर्यटन प्रोत्साहन नीति-2025 जारी

## नई फिल्म पर्यटन नीति, प्रदेश को “फिल्मिंग हब” के रूप में स्थापित करेगी | मुख्यमंत्री भजनलाल शर्मा

**जयपुर/मण्डावा** (कासं)। राजस्थान सरकार ने प्रदेश को राष्ट्रीय अंतरराष्ट्रीय फिल्मोंका पसंदीदा गंतव्य बनाने की दिशा में एक महत्वपूर्ण कदम उठाते हुए प्रस्तावित राजस्थान फिल्म पर्यटन प्रोत्साहन नीति 2025 जारी की है। नीति में सब्सिडी / प्रोत्साहन एवं ईज ऑफ़ डूइंग बिजनेस के व्यापक प्रावधान शामिल किए गए हैं, जिससे यह नीति अन्य राज्यों की तुलना में फिल्म निर्माताओं के लिए आकर्षक होगी।

राजस्थान फिल्म पर्यटन प्रोत्साहन नीति 2025 जारी करते हुए मुख्यमंत्री भजनलाल शर्मा ने कहा कि राजस्थान की सांस्कृतिक धरोहर, मरुस्थलीय भू-भाग, ऐतिहासिक किले, महल और विविध प्राकृतिक लोकेशन्स विश्वस्तरीय हैं। नई फिल्म पर्यटन नीति राज्य को फिल्मिंग हब के रूप में स्थापित करेगी और युवाओं के लिए रोजगार तथा कौशल विकास के नए अवसर खोलेगी।

उपमुख्यमंत्री दिया कुमारी ने बताया कि फिल्म निर्माण को प्रोत्साहित करने के लिए न केवल सब्सिडी दी जाएगी, अपितु प्रशासनिक

■ **राजस्थान में फिल्म निर्माण के प्रोत्साहन के लिए न केवल सब्सिडी दी जाएगी, बल्कि प्रशासनिक प्रक्रियाएं भी सरल बनाएं : दिया कुमारी**

प्रक्रियाओं को सरल बनाकर नीति का सुगम क्रियान्वयन सुनिश्चित किया जायेगा।

## फिल्म व्यय पर 30 प्रतिशत तक दी जाएगी सब्सिडी

राजस्थान में फीचर फिल्म, वेब सीरीज, टीवी सीरियल और डॉक्यूमेंट्री की शूटिंग पर किए व्यय का अधिकतम 30 प्रतिशत तक सब्सिडी देने का प्रावधान है। अधिकतम सब्सिडी सीमा फीचर फिल्म 3 करोड़, वेब सीरीज पर 2 करोड़, टीवी सीरियल पर 1.5 करोड़ और डॉक्यूमेंट्री पर 2 करोड़ रु. सब्सिडी

निर्धारित की गई है। हालांकि सब्सिडी प्राप्त करने के लिए राज्य में न्यूनतम व्यय फीचर फिल्म के लिए 2 करोड़, जबकि वेब सीरीज, टीवी सीरियल और राजस्थानी भाषा की फिल्मों के लिए 1 करोड़ रु. अनिवार्य होगा।

## सब्सिडी प्राप्त के लिए तय किए प्रावधान

राजस्थान की लोकेशन्स को 5-15 प्रतिशत, 16-30 प्रतिशत और 30 प्रतिशत से अधिक स्क्रीन-टाइम देने पर क्रमशः 10, 20और 30 प्रतिशत सब्सिडी मिलेगी। इसी प्रकार फीचर फिल्म की 50 प्रतिशत शूटिंग दिवस राजस्थान में करने और न्यूनतम व्यय सीमा पूरी करने पर अधिकतम 30 प्रतिशत तक सब्सिडी दी जाएगी। यदि पूरी फिल्म राजस्थान में शूट की जाती है तो अधिकतम सब्सिडी सीमा के अन्दर 5 प्रतिशत अतिरिक्त सब्सिडी दी जाएगी। राज्य सरकार एवं केंद्र सरकार के नियंत्रण वाले शूटिंग स्थानों की

अनुमति शुल्क-फीस (अधिकतम 5 दिन) की 100 प्रतिशत प्रतिपूर्ति दी जाएगी।

## अंतर्राष्ट्रीय-राष्ट्रीय पुरस्कार प्राप्त फिल्मों को प्रोत्साहन

राजस्थान में फिल्माई गई अंतरराष्ट्रीय पुरस्कार प्राप्त फीचर फिल्मों को अधिकतम 1 करोड़ तथा भारत सरकार के राष्ट्रीय फिल्म पुरस्कार प्राप्त फिल्मों को अधिकतम 50 लाख प्रोत्साहन राशि मिलेगी। फिल्म एन्ड टेलीविजन इंस्टीट्यूट ऑफ इंडिया पुणे, सत्यजीत रे फिल्म एंड टेलीविजन इंस्टीट्यूट कोलकाता और नेशनल स्कूल ऑफ़ ड्रामा, नई दिल्ली (एनएफडी) में अध्ययन, प्रशिक्षण प्राप्त करने वाले राजस्थान निवासी छात्रों को छात्रवृत्ति दी जाएगी। प्रत्येक वर्ष 10 छात्रों को चयनित कर अधिकतम 50,000 की 100 फीसदी ट्यूशन फीस सहायता एवं 5000 प्रतिमाह तक 100 प्रतिशत स्टर्पाईड प्रदान किया जाएगा।

## फिल्म डायरेक्टरी और ऑनलाइन पोर्टल बनेगा

पर्यटन विभाग राज्य की सभी शूटिंग लोकेशन्स की विस्तृत डायरेक्टरी तैयार करेगा। साथ ही एक ऑनलाइन पोर्टल विकसित किया जाएगा, जिसमें निर्माता निर्देशक से लेकर कलाकार, तकनीशियन, संगीतकार, कोरियोग्राफर और लाइन प्रोड्यूसर तक सभी की सूची उपलब्ध रहेगी। यह पोर्टल फिल्म निर्माताओं के लिए वन-स्टॉप समाधान बनेगा।

थिएटर में रिलीज होने वाली हिंदी फिल्मों को न्यूनतम 200 स्क्रीन, राजस्थानी फिल्मों को 25 स्क्रीन और अन्य भाषाओं की फिल्मों को 100 स्क्रीन पर रिलीज करना अनिवार्य होगा। सभी सब्सिडी प्राप्त फिल्मों के लिए राज्य सरकार और पर्यटन विभाग को श्रेय देना अनिवार्य होगा।

# देशी-अंग्रेजी शराब की तस्करी पर जयपुर पुलिस का शिकंजा

## 792 पक्वे बरामद, तस्करी में काम ली जा रही कार जब्त

**जयपुर** (कासं)। खोरा बीसल पुलिस ने बड़ी कार्रवाई करते हुए अवैध शराब की तस्करी का पर्दाफाश किया है। पुलिस ने आरोपी के कब्जे से 792 अवैध शराब के पक्वे यानी 17 पेटी बरामद करते हुए तस्करी के काम में ली जाने वाली मारुति 800 कार जब्त की है। पुलिस गिरफ्तार अभियुक्त से अवैध शराब तस्करी करने

■ **जयपुर से अवैध शराब लेकर ग्रामीण इलाकों सप्लाई करते थे बदमाश**



खोरा बीसल पुलिस ने अवैध शराब की तस्करी का पर्दाफाश किया।

को रोकर उसकी तलाश ली। तलाशी के दौरान कार की डिग्गी से पुलिस ने 17 कार्टून अवैध शराब के पक्वे जब्त कर लिए। पुलिस पृष्ठताछ में आरोपी अर्जुन (36) पुत्र पूर्ण, लक्ष्मी नगर, निवारु रोड झोटावाड़ा निवासी ने बताया कि वो जयपुर से अवैध शराब खरीद कर ग्रामीण इलाकों में सप्लाई करता है। पुलिस ने आरोपी के पास से 4 कार्टून ब्लैक जगरआर ट्रिपल एक्स रम के

# गोपालगढ़ हिंसा के समय आरोपी नाबालिग, किशोर न्याय बोर्ड करे सुनवाई : एसीजेएम

**जयपुर** (कासं)। सीबीआई मामलों की एसीजेएम कोर्ट ने गोपालगढ़ हिंसा से जुड़े मामले में एक आरोपी को घटना के समय नाबालिग मानते हुए उसके प्रकरण को सुनवाई के लिए स्थानीय किशोर न्याय बोर्ड में भेज दिया है। अदालत ने कहा है कि संबंधित पक्षकार आगामी 27 जनवरी को बोर्ड के समक्ष पेश हों। इसके साथ ही अदालत ने सीबीआई को कहा है कि वह नाबालिग के संबंध में सक्षम अदालत में चालान पेश करें। अदालत ने यह आदेश आरोपी के प्रार्थना पत्र को स्वीकार करते हुए दिया। अदालत ने आरोपी के खिलाफ पूर्व में जारी गिरफ्तारी वारंट और संपत्ति कुर्क व नीलामी करने की कार्रवाई को भी रद्द कर दिया है। प्रार्थना पत्र में अधिवक्ता त्रिलोकचंद शर्मा ने बताया कि उसका इस मामले से कोई लेना-देना नहीं है, लेकिन

फिर भी पुलिस ने उसे आरोपित किया है। पूरक चार्जशीट में आरोपी के पिता का नाम शेरि नलवाला है, जबकि उसके पिता का नाम शेर सिंह है। सीबीआई ने उसके पिता का सरनेम गलत लिखा है। प्रार्थना पत्र के साथ दस्तावेज पेश कर कहा गया कि घटना के समय उसकी उम्र 16 साल एक महीने ही थी। इसके बावजूद भी उसके खिलाफ गिरफ्तारी वारंट जारी कर उसे भगोड़ा किया और उसकी संपत्ति को कुर्क व नीलाम करने के आदेश जारी कर दिए। इसलिए उसे भगोड़ा घोषित करने और कुर्की व नीलामी की कार्रवाई के आदेश को रद्द किया जाए इसका विरोध करते हुए सरकारी वकील ने कहा कि इस मामले की ट्रायल एडीजे कोर्ट-4 में चल रही है और उसमें 83 गवाहों के बयान दर्ज हो चुके हैं। प्रार्थी गिरफ्तारी वारंट के बावजूद भी पेश नहीं हुआ।

## नाबालिग से दुष्कर्म पर युवक को सजा

**जयपुर** । पाँक्सो मामलों की विशेष अदालत क्रम-1, महानगर प्रथम ने नाबालिग के साथ कई बार दुष्कर्म करने वाले अभियुक्त रामखिलाडी सैनी को बीस साल की सजा सुनाई है। इसके साथ ही अदालत ने 23 साल के इस अभियुक्त पर पचास हजार रुपए का जुर्माना भी लगाया है। पीठासीन अधिकारी मीना अवस्थी ने आदेश में कहा कि अभियुक्त ने न केवल पीड़िता के साथ कई बार दुष्कर्म किया, बल्कि आपत्तिजनक फोटोग्राफ के जरिए उसे मजबूर किया। ऐसे में अभियुक्त के प्रति नरमी का रक नहीं अपनाया जा सकता।

अभियोजन पक्ष की ओर से विशेष लोक अभियोजक सुरेन्द्र सिंह राजावत ने अदालत को बताया कि घटना को लेकर पीड़िता ने 11 सितंबर, 2024 खोह-नानोशियन थाने में रिपोर्ट दी थी। रिपोर्ट में कहा गया कि वह सात भाई-बहिन है और पिता की मौत हो चुकी है। एक बार उन्होंने रामखिलाडी के पिता को घर की हालत बताई तो रामखिलाडी के जरिए जयपुर में काम पर लगाने की बात कही। जून-2023 को रामखिलाडी उसकी मां को विश्वास में लेकर उसे और बड़ी बहन को अपने साथ सीबीआई फाइल ले आया। 5 दिसंबर को आरोपी ने दुष्कर्म किया और आपत्तिजनक फोटो से ब्लैकमेल कर शोषण करने लगा।

# राजस्थान के निर्यात में 10 प्रतिशत की वृद्धि : राठौड़

■ **भारत सरकार के आंकड़ों के मुताबिक, “अप्रैल से अक्टूबर-2024 में जहां राजस्थान का कुल निर्यात रुपये 52.673.94 करोड़ रु. था, जो कि अप्रैल से अक्टूबर 2025 में बढ़कर रुपये 58029.33 करोड़ रु. हो गया।”**

**जयपुर** (कासं)। भारत सरकार ने वर्ष 2025-26 के निर्यात आंकड़े जारी किए गये हैं, जिसके मुताबिक अप्रैल से अक्टूबर-2024 में जहां राजस्थान का कुल निर्यात रुपये 52.673.94 करोड़ रु. था, वहीं अप्रैल से अक्टूबर 2025 में यह बढ़कर रुपये 58029.33 करोड़ हो गया है। इस प्रकार राज्य के निर्यात में लगभग 10 प्रतिशत की वृद्धि दर्ज की गई है, जो कि वर्तमान सरकार की एक महत्वपूर्ण उपलब्धि है। यह जानकारी प्रदेश के उद्योग एवं वाणिज्य मंत्री कर्नल राज्यवर्द्धन सिंह राठौड़ ने दी है। उन्होंने बताया कि राजस्थान में वर्ष 2022-23 में कुल निर्यात 77771.37 करोड़ था, जो वर्ष 2024-25 में बढ़कर 97 हजार 171.68 करोड़ हो गया है। वर्ष 2024-25 का निर्यात, वर्ष 2022-23 की तुलना में लगभग 25 प्रतिशत अधिक रहा है। मंत्री राज्यवर्धन राठौड़ ने बताया कि उद्योग एवं वाणिज्य विभाग

# श्याम धनी के आईपीओ ने हासिल किए 25 हजार करोड़ के बिड्स



रामावतार अग्रवाल, ममता अग्रवाल, विठ्ठल अग्रवाल

प्राइवेट लि. द्वारा किया गया है, जो एसएमई बाजार में बेहतरीन कंपनियों को लिस्ट करने के लिए जानी जाती है। टोटल सब्सक्रिप्शन 918 गुना

# खुद को पुलिसकर्मी बताकर जेवर लूट ले गए बदमाश

**जयपुर**। महेश नगर इलाके में शांति बाइक सवार बदमाश ने बुजुर्ग महिला दंपति को रोका और गले में पहने हुए सोने के मंगल सूत्र के असली और नकली होने की जानकारी ली। असली होने की जानकारी मिलने के बाद शांतिर बाइक सवार बदमाश ने पीड़िता को अपनी बातों में उलझाया और सोने का मंगलसूत्र, हाथों में पहने कड़े और अंगूठी लेकर फरार हो गए। शांतिर बदमाश जाते वक्त पीड़िता को कागज की पुड़िया थमा गए। शांतिर बदमाशों के फरार होने के बाद पीड़िता ने कागज की पुड़िया खोली तो उसमें पीतल की तीन चूड़ियां मिली। जिसके बाद पीड़िता को खुद के साथ हुई धोखाधड़ी का एहसास हुआ और उसने मामले की जानकारी तुरंत पुलिस कंट्रोल रूम को दी। कंट्रोल रूम की सूचना पर मौके पर पहुंची पुलिस ने पीड़िता के बयानों के आधार पर धोखाधड़ी का मामला दर्ज कर आसपास लगे सीसीटीवी फुटेज के आधार पर आरोपियों की तलाश शुरू कर दी है।

पुलिस ने बताया कि गांवदेपुरी स्वेज फॉर्म निवासी गोविंद सिंह और उसकी पत्नी रमा देवी सब्जी खरीदने के लिए घर से निकले थे ज्योती दौलन शम साढ़े पांच बजे इसी फाटल कॉलेज के पास एक बिना नंबर की काली बाइक पर दो बदमाश आए

# मंत्री किरोड़ी ने किया सरस राजसखी मेले का अवलोकन

**जयपुर** (कासं)। जवाहर कला केन्द्र स्थित शिल्पग्राम में आयोजित सरस राजसखी राष्ट्रीय मेले में बुधवार को मुख्य अतिथि मंत्री डॉ. किरोड़ीलाल रहे। विशिष्ट अतिथि राज्य मिशन निदेशक, राजीविका नेहा गिरि तथा विशेष अतिथि अर्जुन पुरस्कार से सम्मानित दिव्याकृति सिंह रही।

मंत्री किरोड़ीलाल ने मेले का अवलोकन करते हुए राजीविका से जुड़ी स्वयं सहायता समूहों (एसएचजी) की महिलाओं से संवाद किया। इस दौरान एसएचजी दीर्घियों ने अपने अनुभव, आजीविका से जुड़े नवाचार और आत्मनिर्भरता की यात्रा साझा की, जिसकी माननीय मंत्री ने सराहना की। इस मौके पर आजीविका ग्रामीण एक्सप्रेस योजना के अंतर्गत चर्चनित 16 वाहनों को हरी झंडी दिखाकर रवाना किया गया। मेले में आयोजित इन्फ्लुएंसर्स मीट ने युवाओं और डिजिटल मीडिया का विशेष ध्यान आकर्षित किया। शहर के प्रमुख डिजिटल कंटेंट क्रिएटर्स ने इसमें भाग लिया। इन्फ्लुएंसर्स को 30 दिसंबर तक मेले से संबंधित कंटेंट तैयार कर सोशल मीडिया पर साझा करने का अवसर दिया गया है।

4 जनवरी को सर्वश्रेष्ठ स्टोरी टैलर्स का चयन किया जाएगा, जिसमें प्रथम पुरस्कार 1.50 लाख, द्वितीय 1 लाख और तृतीय 50 हजार रखा गया है। विजेताओं का चयन कंटेंट की गुणवत्ता, रचनात्मकता, स्टोरी टैलिंग, इंगेजमेंट कार्यक्रम के समापन पर मंत्री ने इन्फ्लुएंसर्स से संवाद किया और मीडिया के प्रश्नों के उत्तर भी दिए।

# साार-समाचार डॉक्टर्स प्रीमियर लीग की ट्रॉफी लॉन्च



**जयपुर**। जयपुर स्थित वेदा पाणिग्रह में डीपीएल क्रिकेट लीग के 18वें सीजन का भव्य शुभारंभ हुआ। इस अवसर पर डीपीएल ट्रॉफी के साथ-साथ विमेन डॉक्टर्स प्रीमियर लीग की ट्रॉफी भी औपचारिक रूप से लॉन्च की गई। इस दौरान लीग में शामिल सभी 20 टीमों की जर्सी और डॉक्टर्स क्रोनिकल मैगजीन के कवर पेज का भी का अनावरण भी किया गया। जिसे डीपीएल के चेयरपर्सन डॉ. शिवराज सिंह राठौड़ ने मंच से लॉन्च किया। इस आयोजन में देशभर से लगभग 700 प्रतिष्ठित डॉक्टर्स की उपस्थिति रही। कार्यक्रम में मुख्य अतिथि राजस्थान के पुलिस महानिदेशक राजीव शर्मा, एसएमएस मेडिकल कॉलेज के अधीक्षक एवं प्राचार्य दीपक माहेश्वरी, महात्मा गांधी यूनिवर्सिटी ऑफ मेडिकल साइंस एंड टेक्नोलॉजी के एग्ज़ेक्यूटिव चेयरपर्सन डॉ. एमएल स्वर्णकार विशेष रूप से उपस्थित रहे। आयोजन समिति के सदस्यों और लीग चेयरपर्सन डॉ. रिमी शेखावत ने सभी अतिथियों को बुके, स्मृति चिन्ह और शॉल भेंट कर स्वागत किया। कार्यक्रम का प्रमुख आकर्षण इंडिया ग्लैम की मॉडल्स द्वारा प्रस्तुत रैप वॉक रहा। जिसमें सभी टीमों की जर्सी पहनकर मंच पर शानदार प्रस्तुति दी। चेयरपर्सन डॉ. शिवराज सिंह राठौड़ ने कहा कि यह केवल एक क्रिकेट प्रतियोगिता नहीं है, बल्कि डॉक्टरों को व्यस्त जीवन से कुछ समय निकालकर आपसी संवाद, टीम भावना और मानसिक सुकून प्रदान करने का एक सशक्त मंच है। मरुधर हॉस्पिटल की डायरेक्टर एवं विमेन डॉक्टर्स प्रीमियर लीग की चेयरपर्सन रिमी शेखावत ने महिला डॉक्टरों की खेलों में बढ़ती भागीदारी पर प्रशंसा डाला।

## विमेंस आर्ट और आका की कला प्रदर्शन

**जयपुर**। हवा महल में चल रही विमेंस आर्ट औरा की समूह कला प्रदर्शनी में सुनीता जोशी की तंजोर व राजस्थानी शैली की फ्यूजन कृति “बनोि बनोी”खवं अलौकिक लहरों पर आघातित अमूर्त पेंटिंग्स दर्शकों को विशेष रूप से आकर्षित कर रही है। हवामहल की कला दीर्घा में चल रही इस समूह प्रदर्शनी में देश के विभिन्न राज्यों से आई महिला कलाकारों ने भाग लिया है। पारंपरिक से लेकर समकालीन दृष्टि तक फैली ये कृतियां रंग, टेक्सचर और विषय-वस्तु के स्तर पर दर्शकों को नया अनुभव दे रही है। सुनीता जोशी ने तंजोर की सुस्पष्ट रेखाओं, सुनहरे आभा वाले स्वरूपों और राजस्थानी लोक-तत्वों को संयोजित कर फ्यूजन रचनाएं प्रस्तुत की हैं, जो देवत्व और लोकजीवन दोनों की झलक एक साथ दिखाती हैं। उनके कैनवास पर पारंपरिक तंजोर आभूषण, राजस्थानी पोशाक और स्थानीय स्थापत्य की झंकी मिलकर ऐसा दृश्य रचती हैं, जो हवामहल आने वाले हर कला प्रेमी को उहकरा निहारने को विवश कर देती है। प्रदर्शनी में आने वाले दर्शक सुनीता जोशी की कृतियों के सामने सेल्फी लेते, नोट्स बनाते और कला के प्रतीकार्थ पर चर्चा करते नजर आ रहे हैं। विनीता आर्ट्स के अनुसार इन रचनाओं ने युवा दर्शकों को भी भारतीय परंपरा और आधुनिक गैरगंशिलता के साथ जुड़ने का मौका दिया है, जिससे हवामहल सिर्फ पर्यटन स्थल नहीं, बल्कि जीवंत कला-केंद्र के रूप में उभर रहा है।

## 30 हुक्का बारों पर पुलिस की छापेमारी

**जयपुर**। पुलिस कमिश्नरेट की सीएलटी टीम ने अलग-अलग जगहों पर छापेमारी की कार्रवाई कर तीस से अधिक हुक्का बार के खिलाफ कार्रवाई कर मैनेजर सहित कई लोगों को गिरफ्तार किया है। पुलिस ने इस कार्रवाई के दौरान तीस से अधिक हुक्के सहित कई तरह के फ्लेवर जन्त किए हैं। सीएलटी टीम ने पुलिस कमिश्नर सचिन मित्तल के निर्देश व स्पेशल कमिश्नर राहुल प्रकाश के सुपरविजन में सीएलटी टीम ने जयपुर के कई इलाकों में एक साथ छापेमारी की। सीएलटी टीम ने जवाहर सर्किल, विधायकपुरी सहित अन्य क्षेत्रों में स्थित रेस्टो-बार और फुफटॉप कैफे पर दबिश दी। इस दौरान बर्लिसिस रेस्टो बार, इजरा फुफटॉप समेत अन्य स्थानों पर अवैध रूप से हुक्का परोसे जाने का खुलासा हुआ।छापेमारी के दौरान पुलिस ने 30 से अधिक हुक्का, फ्लेवर और अन्य आपत्तिजनक सामग्री बरामद की। मौके से मैनेजर सहित कई लोगों को गिरफ्तार किया गया है। सीएलटी टीम ने कार्रवाई के दौरान 7 से अधिक लोगों को शांति भंग के आरोप में गिरफ्तार किया गया। पुलिस अधिकारियों ने स्पष्ट किया है कि शहर में अवैध हुक्का संचालन और नियमों के उल्लंघन को किसी भी सूत्र में बदलाव नहीं किया जाएगा। आने वाले दिनों में भी ऐसे प्रतिष्ठानों के खिलाफ लगातार अभियान जारी रहेगा।

## वरिष्ठ अधिवक्ता रूंगटा का सम्मान आज

**जयपुर**। पिक सिटी प्रेस क्लब में गुरुवार प्रातः 10 बजे वर्ल्ड ब्लाइंड यूनियन के अध्यक्ष निर्वाचित होने पर संतोष कुमार रूंगटा, सीनियर एडवोकेट सुप्रीम कोर्ट नई दिल्ली के साथ ही राजस्थान प्रशासनिक सेवा में चर्चनित दो दृष्टि दिव्यांग अधिकारियों तथा वर्ल्ड का जीत कर आई एक महिला खिलाड़ी के सम्मान के लिए समारोह आयोजित किया जा रहा है। राजस्थान नेत्रहीन सेवा संघ के महासचिव जय राम मीणा ने बताया कि समारोह में उप मुख्यमंत्री दिया कुमारी तथा डॉ. प्रेम चंद बेंबवा, शिक्षा मंत्री मदन दिलावर, सामाजिक न्याय एवं अधिकारिता मंत्री अविनाश गहलोत, प्रगतिशील संघ, पूर्व विधायक संघ के अध्यक्ष जीतमन चौधरी तथा भाजपा उपाध्यक्ष बिहारी लाल विश्वांनी सहित कई गणमान्य समाज सेवी शिरकत करेंगे। उल्लेखनीय है कि पिछले 40 साल से अब तक वर्ल्ड ब्लाइंड यूनियन की अध्यक्षता यूरोपीय देशों के प्रतिनिधियों के हाथ में रही है। पहली बार भारत के संतोष कुमार रूंगटा, इस संस्था के चेयरमैन निर्वाचित हुए हैं जो राजस्थान के झुझुं जिले के मूल निवासी है।

## पिता ने लगाया बेटे की हत्या का आरोप

**जयपुर**। मालवीय नगर थाना इलाके में सितम्बर माह में रेलवे ट्रैक के पास मिलते दिहेश शव को लेकर अब नया मोड़ सामने आ रहा है। इस मामले में मृतक दिहेश के पिता ने अपने पुत्र की हत्या कर उसके शव को रेलवे ट्रैक पर फेंकने का आरोप लगाते हुए हत्या का मुकदमा दर्ज कराया है। पुलिस ने पीड़ित पिता की शिकायत पर हत्या का मामला दर्ज कर जांच शुरू कर दी है। गौरतलब है कि सितम्बर माह में मालवीय नगर इलाके में गौरव टावर के पीछे रेलवे लाइन पर दिहेश का शव पड़ा मिला था। जिसके बाद राहगीरों की सूचना पर पुलिस मौके पर पहुंची और शव को अपने कब्जे में लेकर उक्त स्थानीय शाखा कर मामले की जानकारी मृतक के परिजनों को दी। वहीं इस मामले में मृतक दिहेश के पिता ने अज्ञात लोगों के खिलाफ हत्या कर शव को रेलवे ट्रैक पर फेंकने का आरोप लगाया है।